



MALTA

**QORTI CIVILI
PRIM' AWLA**

**ONOR. IMHALLEF
RAYMOND C. PACE**

Seduta tas-27 ta' Marzu, 2003

Citazzjoni Numru. 1648/2000/1

David Mamo.

vs.

**Donatella Mamo u b'digriet tal-Qorti tal-31 t'Awissu
2000 giet konfermata Donatella Mamo bhala Kuratrici
ad litem sabiex tirrapprezenta lit-tifla minuri Alexia; u**

Id-Direttur tar-Registru Pubbliku.

Il-Qorti,

I. PRELIMINARI.

Rat ic-citazzjoni attrici a fol. 1 fejn gie premess:-

Illi l-attur u l-konvenuta kienu zzewgu fl-24 ta' Lulju 1993;

Kopja Informali ta' Sentenza

Illi ghal habta tal-ahhar ta' Jannar 1999 l-attur issepara *de facto* minn ma martu u qatt ma rega' rrikoncilja jew ikkoabita maghha;

Illi fid-9 ta' April 2000, il-konvenuta martu kellha tarbija li semmiet Alexia Marie, ossia Alexia kif jidher mill-Att ta' Twelid numru 1475/2000 (Dok. "A");

Illi fl-imsemmi Att ta' Twelid l-attur gie ndikat bhala missier it-tarbija meta fil-fatt huwa mhuwiex missierha;

Illi l-istess attur talab li ghalhekk il-konvenuti jghidu ghaliex m'ghandhiex din il-Qorti:-

1. Tiddikjara li l-attur mhuwiex il-missier naturali tat-tarbija Alexia li weldet martu fid-9 ta' April 2000.

2. Konsegwentement tordna lill-konvenut Direttur tar-Registru Pubbliku sabiex fl-Att ta' Twelid numru 1475/2000 riferibbli ghar-registrazzjoni tat-twelid tat-tarbija Alexia fil-kolonna relattiva ghat-taghrif dwar missier it-tarbija, isem u kunjom l-attur jigi mhassar kif ukoll jigu mhassra l-konnotati tieghu ndikati fil-kolonna dwar iddokument ta' l-identita`, l-eta`, il-post tat-twelid, post tar-residenza u isem u kunjom il-missier u jekk hux haj jew mejjet.

Bl-ispejjez kontra l-konvenuti li huma minn issa ngunti ghas-subizzjoni.

Rat id-dikjarazzjoni attrici w il-lista ta' xhieda u d-dokumenti esebiti a fol 3 sa 5 tal-process;

Rat id-digriet tal-Qorti tal-31 t'Awissu 2000 fejn Donatella Mamo giet mahtura bhala Kuraturi Deputati biex tirrapprezenta lill-minuri Alexia (a fol 6 sa 17 tal-process).

Rat in-nota ta' Donatella Mamo tat-18 ta' Dicembru 2000 fejn accettat il-bandu tal-kuraturi biex tirrapprezenta lill-Minuri Alexia Mamo (fol 18).

Kopja Informali ta' Sentenza

Rat in-nota tal-eccezzjonijiet tal-konvenut id-Direttur tar-Registru Pubbliku tas-27 ta' Marzu 2001 a fol 24 tal-process fejn gie eccepit:-

1. Illi dwar il-mertu tal-azzjoni ta' denegata paternita` f'dan l-istadju huwa mhux edott mill-fatti kif allegati fic-citazzjoni u ghalhekk jirrimetti ruhu ghal provi u ghal gudizzju ta' din l-Onorabbli Qorti;

2. Illi bla pregudizzju ghas-suespost, ghandu qabel xejn isir id-debitu avviz fil-Gazzetta tal-Gvern *ai termini* tal-**artikolu 254 tal-Kap 16**;

3. Illi wkoll bla pregudizzju, il-bidla li qed tintalab tirrigwarda dokument pubbliku li jkkoncerna minuri u li jekk kemm-il darba tintlaqa' zgur li ser tinfluwixxi fuq il-hajja futura tal-istess minuri, ghalhekk jinhtieg li kwalunkwe prova li tingieb tkun konvincenti w ammissibli skond il-ligi, aktar u aktar jekk is-separazzjoni li jsemmi l-attur fic-citazzjoni odjerna hija separazzjoni "*de facto*" u mhux "*de jure*";

4. Illi inoltre u bla pregudizzju, f'kaz li t-talbiet attrici jigu akkolti, ghandhom jigu kancellati l-kliem "*the said*" mill-kolonna li tirreferi ghall-partikolaritajiet tal-omm;

5. Illi in vista tal-fatt li c-cirkostanzi li taw lok ghal talba ghall-korrezzjoni fl-att tat-twelid huma ghal kollox estranei ghall-esponent huwa m'ghandux jigi soggett ghall-ispejjez;

6. Salvi eccezzjonijiet ulterjuri.

Rat id-dikjarazzjoni u l-lista tax-xhieda tal-konvenut Direttur tar-Registru Pubbliku a fol 25 tal-process.

Rat in-nota tal-konvenuta Donatella Mamo tat-13 ta' Gunju 2001, a fol 26 tal-process, fejn fiha ammettiet li t-tarbija Alexia Mamo hija bint Marco Parnis u mhux bint zewgha, u waqt li qablet li ghadhom isiru l-korrezzjonijiet fl-att tat-twelid tal-istess minuri qablet ukoll li jitnizzel fil-kolonna relattiva ghat-tarif tal-missier il-konnotati ta' Marco Parnis, *stante* li dan irrikonoxxa lit-tarbija Alexia

Kopja Informali ta' Sentenza

bhala bintu f'kuntratt fl-atti tan-Nutar Rachel Mallia, esebit bhala Dok. "DM1" a fol 27 u 28 tal-process.

Rat il-verbali tal-14 ta' Gunju 2001 fejn il-Qorti nnominat lill-Assistent Gudizzjarju Dr Greta Agius biex tigbor il-provi; tal-20 ta' Novembru 2001 u tal-15 t'April 2002.

Rat is-seduti kollha mizmuma mill-Assistent Gudizzjarju Dr Greta Mifsud Agius (fol 38 sa 57 tal-process).

Rat il-verbal tal-15 t'Ottubru 2002 fejn din il-kawza bdiet tigi mismuha minn din il-Qorti kif prezentament ippressjeduta, u Dr Albert Libreri ghall-attur talab li l-kawza tibqa' ghas-sentenza. Il-kawza giet differita ghas-sentenza ghas-27 ta' Marzu 2003.

Rat ir-rikos tal-konvenuta tal-24 ta' Jannar 2003, id-digriet tal-Qorti tas-27 ta' Jannar 2003, in-nota guramentata tal-konvenuta tat-30 ta' Jannar 2003, in-nota tal-konvenut tat-18 ta' Frar 2003, u d-digriet finali tal-Qorti tal-21 ta' Frar 2003.

Rat id-dokumenti kollha esebiti.

Rat l-atti kollha l-ohra tal-kawza.

II. KONSIDERAZZJONIJIET.

Illi l-attur qed jallega li f'Jannar 1999 huwa ssepara *de facto* minn ma' martu, il-konvenuta Donatella Mamo, u qatt ma rega' rrikoncilja jew ikkoabita` maghha. Illi sussegwentement fid-9 ta' April 2000, l-istess martu welldet tarbija bl-isem Alexia Marie, ossia Alexia li giet registrata fir-Registru Pubbliku permezz tal-Att tat-Twelid numru 1475/2000 (Dok "A"). Illi fl-imsemmi Att tat-Twelid, l-attur gie ndikat bhala missier it-tarbija meta fil-fatt m'huwiex a tenur tal-**artikolu 70 (1) (a) (b) u (d) tal-Kodici Civili**; u ghalhekk talab lil din il-Qorti sabiex:

1. Tiddikjara li l-attur mhuwiex il-missier naturali tat-tarbija Alexia li weldet martu fid-9 ta' April 2000.

2. Konsegwentement tordna lill-konvenut Direttur tar-Registru Pubbliku sabiex fl-Att ta' Twelid numru 1475/2000 riferibbli ghar-registrazzjoni tat-twelid tat-tarbija Alexia fil-kolonna relattiva ghat-taghrif dwar missier it-tarbija, isem u kunjom l-attur jigi mhassar kif ukoll jigu mhassra l-konnotati tieghu indikati fil-kolonna dwar iddokument ta' l-identita, l-eta, il-post tat-twelid, post tar-residenza u isem u kunjom il-missier u jekk hux haj jew mejjet.

Illi fil-fatt din l-azzjoni ttentata mill-attur hija wahda minn tliet azzjonijiet permissibbli fil-ligi taghna sabiex tigi attackata l-legittimita' ta' l-ulied u cjoe':-

(a) L-azzjoni ta' diskonoxximent jew ta' *denegata paternita'* a bazi tal-**artikolu 70 tal-Kap 16** li hija miftuha ghar-ragel li fic-certifikat tat-twelid huwa ndikat bhala missier it-tifel imwieled fiz-zwieg, u dan fil-kazijiet indikati tassativament fis-**Subartikolu (1) (a) sa (d)**, liema azzjoni tattakka l-prezunzjoni "*pater est quae iustiae demonstrat*", u twassal biss mhux biex jigi determinat il-missier tat-tarbija imma biss ghad-dikjarazzjoni li r-ragel ta' l-omm ma huwiex il-missier, liema azzjoni ghandha tigi prezentata fit-termini stretti moghtija fl-**artikolu 73 tal-Kap 16**.

(b) It-tieni azzjoni hija dik moghtija biss lit-tifel *ai termini* tal-**artikolu 84** sabiex jitlob l-istat ta' iben legittimu u ghalha japplikaw ir-regoli stabbiliti fl-**artikoli 82 sa 85 tal-Kap 16**.

Illi a propozitu ta' din l-azzjoni nghad fil-kawza "**Antonio Scerri Gauci vs Dottor Giovanni Scicluna nomine et**" (A.C. 14 ta' Jannar 1952):-

"Illi din l-ahhar azzjoni tat-tfittxija ta' paternita' hija moghtija biss lit-tifel u hija estiza lill-werrieta jew dixxendenti tieghu fil-kaz biss previst mill-ligi.

"It-tifel ghandu d-dritt li jitlob stat kuntrarju ghal dak li jaghtih l-att tat-twelid meta ma jkollux pussess ta' stat konformi ma' l-att tat-twelid, u ebda limitazzjoni ohra ma timponilu l-ligi ghall-ezercizzju ta' dik l-azzjoni.

Ghaldaqstant lilu ma tolqtux il-limitazzjoni li tolqot lil persuni ohra nteressati, konsistenti f'illi huma jkollhom jippruvaw l-impossibilta' fizika ta' koabitazzjoni tal-prezenti genituri tat-tifel fi zmien rilevanti minhabba lontananza".

"Meta t-tifel ma hux ostakolat fl-ezercizzju ta' l-azzjoni ta' ricerka tal-paternita' tieghu bil-fatt li dik l-impossibilta' fizika ma tirrizultax; l-unika limitazzjoni li tolqtu hija dik illi tolqtu meta huwa jkun jippossjedi stat konformi mal-att tat-twelid tieghu"

Illi f'kaz maghmul a bazi ta' din l-azzjoni fis-sentenza **"Walter Ahar nomine vs Pio Micallef"** (P.A. (A. J. M.) 21 ta' Frar 1996) inghad illi *"minn dan it-tagħlim jidher li l-fatt li r-ragel ta' omm it-tarbija kien prezenti Malta u kellu l-possibilta' li jkollu relazzjoni ma' martu, ma ghandu jkun ta' ebda xkiel fl-indagini li ghandha ssir sabiex tigi stabbilita l-identita' tal-missier naturali tal-istess attur".*

(c) It-tielet azzjoni hija dik kontemplata fl-**artikoli 76 u 77 tal-Kap 16** fejn fl-**artikolu 77** jinghad li:-

"Il-legittimita' ta' tifel imwieled matul iz-zwieg tista' tigi attackkata minn kull min ghandu nteress, jekk jipprova illi, fiz-zmien bejn it-tliet mitt gurnata u l-mija u tmenin gurnata qabel it-twelid tat-tifel, ir-ragel kien f'impossibilta' li jghammar ma' martu minhabba li kien 'il bogħod minnha".

Illi din l-ahhar azzjoni imsemmija ta' mpunjazzjoni ta' legittimita' hija miftuha għal kull terz, inkluz lill-omm u lill-istess tifel peress li hija disponibbli għal min ghandu nteress, inkluz il-persuna li tallega li hija missier it-tifel".

Illi minn dan kollu jirrizulta li l-ligi tagħti l-opportunita' lill-diversi persuni fil-parametri hemm indikati, u biss bl-azzjonijiet fuq indikati sabiex tigi denagata l-paternita' jew anke kontestata l-legittimita'.

Illi pero' fl-opinjoni ta' din il-Qorti l-azzjoni a bazi tal-**artikolu 77** hija subordinata għal dak li hemm provdut fl-**artikolu 81** li jipprovdi li l-istat ta' iben legittimu ma jista' jigi attackkat minn hadd, lanqas mill-iben innifsu jekk il-

minuri jkun akkwista l-istatus ta' iben legittimu mill-att tat-twelid u l-pussess tal-istess stat li jaqbel ma' tali att.

Illi fi kliem iehor l-azzjoni ttentata skond **l-artikolu 77** sabiex tirnexxi trid issir fl-ewwel lok a bazi ta' iben jew bint li skond l-att ta' twelid ma jkunx ikkunsidrat bhala legittimu, jew ghalkemm l-istess att ta' twelid jikkunsidrah legittimu, huwa ma jkunx jipposedi l-istess stat ta' legittimu.

Illi l-pussess ta' l-istat ta' iben legittimu skond **l-artikolu 80** “*stabilit minn gabra ta' fatti, mehudin flimkien, li jiswew biex juru r-rabta ta' filjazzjoni u ta' demm bejn it-tifel u l-familja li hu jghid li hi l-familja tieghu.*

L-ewlenin fost dawn il-fatti huma:-

(a) *Illi t-tifel ikun gieb dejjem il-kunjom tal-missier li tieghu jghid li huwa l-iben;*

(b) *Illi l-missier ikun trattah bhala ibnu, u, f'dik il-kwalita' haseb ghall-manteniment u edukazzjoni tieghu, u sabiex jikkollokah;*

(c) *Illi t-tifel gie dejjem maghruf bhala tali min-nies;*

(d) *Illi huwa jkun maghruf bhala tali mill-familja”.*

Illi dan ifisser skond is-sentenza “**Malika Cachia Ejjebili et vs Ahmed Kamel El Din et**” (P.A.(RCP) 26 ta' Jannar 2000) li skond il-provvedimenti tal-**artikolu 82 tal-Kap 16 tal-Ligijiet ta' Malta**, huwa biss jekk ikun hemm “*nuqqas ta' att ta' twelid jew tal-pussess ta' stat* (u dan skond kif definit fl-**artikolu 80 tal-Kap 16**) *inkella jekk it-tifel ikun gie registrat taht isem falz, li l-prova tal-filjazzjoni tista' ssir b'xhieda ohra li tista' tingieb skond il-ligi”.*

Illi mis-sentenzi fuq citati din hija l-unika konklużjoni logika li tista' tinghata meta jigu mqabbla l-**artikoli 81 mal-artikolu 77**, stante li jidher li fl-opinjoni ta' din il-Qorti, l-kundizzjoni kontenuta fl-**artikolu 77** dwar l-impossibilita'

fizika, hija wkoll kundizzjoni oħra li kull persuna oħra, apparti l-minuri jekk dan jagixxi *ai termini* tal-ligi.

Illi dan jinsab ikkonfermat fis-sentenza “**Mario Maugeri vs Direttur tar-Registru Pubbliku**” (P.A. (RCP) 13 ta' Jannar 1999) fejn inghad b'riferenza għall-fatti f'dik il-kawza li “*Dwar l-**artikolu 81** jigi ndikat li tali artikolu ma huwiex ta' ostakolu għall-azzjoni odjerna, peress li jidher car mis-segwentii fatt fuq esposti, li l-istess minuri qatt ma kellu l-pussess ta' stat ta' iben legittimu li jaqbel mal-att tat-twelid peress li l-persuna ndikata kienet ilha nieqsa u ommu kienet tghix biss mal-attur*”.

Illi minn dan johrog car li jekk iben jew bint ikollhom stat ta' wild legittimu, u jkollhom ukoll il-pussess tal-istess stat konformi mal-att ta' twelid, **hadd** ma jista' jattakka dan l-istat a bazi tal-**artikolu 77** anke jekk tigi ppruvata l-impossibilita' fizika ndikata fl-istess artikolu. Illi dan gie wkoll konfermat fis-sentenzi “**Concetta Conti nomine vs Angelo Camilleri**” (Vol.XXXII.ii.309) u “**Jesmond Zammit vs Anthony Rapa et**” (P.A. (RCP) 18 ta' Jannar 2000) fejn inghad li:-

*“Illi dan ifisser illi skond il-provedimenti tal-**artikolu 82 tal-Kap 16 tal-Ligijiet ta' Malta**, jekk ikun hemm nuqqas ta' att ta' twelid jew ta' pussess ta' stat (u dan skond kif definit fl-**artikolu 80 tal-Kap 16**) inkella jekk it-tifel ikun gie registrat taht isem falz il-prova tal-filjazzjoni tista' issir b'xhieda oħra li tista' tingieb skond il-ligi. Fi kliem iehor jekk il-pussess ta' stat ma jaqbilx mac-certifikat tat-twelid il-prova li tohrog mic-certifikat tar-Registru Pubbliku mhux insindakabbli”.*

Illi dawn il-principji kollha gew kkonfermati fis-sentenzi “**Stephen Healey vs Clyde Farrugia Vella**” (P.A. (RCP) deciza fl-1 ta' Marzu 2001 Cit. Nru: 1841/98/RCP); “**Carmel Grima et vs Carmelo Borg et**” deciza fil-5 ta' Lulju 2001 Cit. Nru. 190/97/RCP, “**Anthony Sant vs John Cutajar et**” (P.A. (RCP) 10 ta' Novembru 1999); “**Carmel Grima et vs Carmelo Borg et**” (P.A. (RCP) deciza fil-5 ta' Lulju 2001 Cit. Nru: 190/97/RCP);

“Natalino Scerri vs Giovanni Minafo” (P.A. (RCP) deciza fl-14 ta' April 2000 – Cit Nru 1919/98/RCP).

Illi ghal dik li hija l-kawza odjerna ma hemm l-ebda dubju li din l-azzjoni, kif *di piu'* ndikata fic-citazzjoni attrici giet istitwita skond il-parametri tal-**artikolu 70 tal-Kap 16 tal-Ligijiet ta' Malta**, li jiddisponi li:-

“Ir-ragel jista' jichad li jaghraf it-tifel imnissel matul iz-zwieg:-

(a) jekk jipprova li, fiz-zmien bejn it-tliet mitt jum u l-mija u tmenin jum qabel it-twelid tat-tifel, hu kien fl-impossibiltà fizika li jghammar ma' martu minhabba li kien 'il boghod minnha, jew minhabba xi accident iehor; jew

(b) jekk, fiz-zmien hawn fuq imsemmi, kien mifrud de facto jew legalment minn martu:

Izda ma jistax jichad lit-tifel jekk matul iz-zwieg ikun rega' nghaqad ma' martu, ukoll jekk temporanjament; jew

(c) jekk jipprova li fiz-zmien hawn fuq imsemmi kien milqut b'impotenza, ukoll jekk dik l-impotenza kienet wahda fit-tnissil; jew

(d) jekk jipprova li fiz-zmien hawn fuq imsemmi martu kienet ghamlet adulterju jew kienet hbiet it-tqala u t-twelid tat-tarbija, u barra minn jekk jipprova xi fatt iehor (li jista' jkun testijiet u provi genetici u xjentifici) li x'aktarx jeskludu dik il-paternita”.

Illi wiehed irid jirreferi ghall-**artikolu 73 tal-Kap 16** li jipprovdi li tali azzjoni mir-ragel ta' martu u omm tal-istess tarbija trid issir fi zmien sitt (6) xhur mit-twelid, jekk ir-ragel dak iz-zmien ikun jinsab Malta, u f'dan il-kaz ma hemm l-ebda dubju li tali kawza saret fit-terminu preskritt peress li l-istess tarbija twieldet fid-9 ta' April 2000 u c-citazzjoni attrici giet prezentata fl-4 ta' Awissu 2000.

Illi mhux biss izda fl-atti processwali, l-konvenuta jidher li ammettiet u accettat il-fatt li l-istess attur m'huwiex il-

missier naturali tal-istess minuri tant li fin-nota taghha datata 13 ta' Gunju 2001, hija ammettiet li t-tarbija Alexia Mamo hija bint Marco Parnis u mhux bint zewgha, u waqt li qablet li ghadhom isiru l-korrezzjonijiet fl-att tat-twelid tal-istess minuri qablet ukoll li jitnizzel fil-kolonna relattiva ghat-taghrif tal-missier il-konnotati ta' Marco Parnis, *stante* li dan irrikonoxxa lit-tarbija Alexia bhala bintu f'kuntratt fl-atti tan-Nutar Rachel Mallia, esebit bhala Dok "DM1" a fol 27 u 28 tal-process, u dan huwa wkoll sinfikanti anke fl-isfond tal-provvedimenti tal-**artikolu 70 (2) tal-Kap 16**.

Illi dan ifisser li l-istess konvenuta kkommettiet adulterju ghaliex kellha relazzjonijiet intimi ma' persuna ohra, mhux l-attur li kien zewgha, liema rizultat ta' din ir-relazzjoni extra-maritali kien il-wild tal-istess minuri, u ghalhekk ma hemm l-ebda dubju li gew sodisfatti d-dispozizzjonijiet tal-**artikolu 70 (1) (d) tal-Kap 16**.

Illi jinghad ukoll li mill-provi l-attur kien ilu ma jghix ma' martu minn Jannar 1999 u minn dak iz-zmien sat-twelid tal-istess tarbija ma kien hemm ebda kuntatt mal-istess konvenuta u ghalhekk kien hemm impossibilita' fizika li l-attur ikun iben tal-istess wild, meta l-istess zewg persuni kienu maqtugha minn xulxin u jghixu separatament, ghaliex il-partijiet kienu qed jghixu *de facto* separati minn xulxin, u qatt ma saret rikonciljazzjoni, lanqas wahda temporanja bejniethom, b'dan li gew ukoll sodisfatti l-provizzjonijiet tal-**artikolu 70 (1) (a) u (b) tal-Kap 16**, u ghalhekk taht dan l-aspett ukoll it-talbiet attrici ghandhom jigu milqugha kollha peress li gie konkludentement ippruvat li l-attur m'huwiex il-missier tal-istess minuri Alexia, u ghalhekk ghandhom isiru l-korrezzjonijiet idoneji fic-certifikat tat-twelid tal-istess minuri, inkluz dak indikat mill-konvenut id-Direttur tar-Registru Pubbliku fir-raba' eccezzjoni tieghu.

III. KONKLUZJONI.

Illi ghalhekk ghal dawn il-motivi, din il-Qorti, **taqta' u tiddeciedi**, billi filwaqt li tichad l-eccezzjonijiet kollha tal-konvenut id-Direttur tar-Registru Pubbliku, in kwantu l-istess jikkontrastaw mal-azzjoni attrici u ma' dak fuq

indikati, hlief ir-raba' (4) u l-hames (5) eccezzjoni, u fuq ammissjoni tal-konvenuta proprju *et nomine*, **tilqa' t-talbiet attrici** b'dan illi:-

1. Tiddikjara li l-attur mhuwiex il-missier naturali tat-tarbija Alexia li weldet martu fid-9 ta' April 2000.

2. Konsegwentement tordna lill-konvenut Direttur tar-Registru Pubbliku sabiex fl-Att ta' Twelid numru 1475/2000 riferibbli ghar-registrazzjoni tat-twelid tat-tarbija "Alexia" fil-kolonna relattiva ghat-taghrif dwar missier it-tarbija, isem u kunjom l-attur jigi mhassar kif ukoll jigu mhassra l-konnotati tieghu indikati fil-kolonna dwar iddokument ta' l-identita`, l-eta`, il-post tat-twelid, post tar-residenza w isem u kunjom il-missier u jekk hux haj jew mejjet, u wkoll jigu kkancellati l-kliem "*the said*" mill-kolonna li tirreferi ghall-partikolaritajiet tal-omm, u minflok jigu mnizzla d-dettalji ta' Marco Parnis, bla impjeg, bin Alfred Parnis u Jane nee Panzavecchia, imwieled il-Pieta, u joqghod il-Hamrun, Karta tal-Identita` Numru 344264M bhala paternita' tal-istess tarbija, u l-konnotati l-ohra kollha li hemm bzonn sabiex juri li l-istess Marco Parnis huwa missier il-minuri Alexia.

Illi l-Qorti tordna wkoll li *ai termini* tal-**Artikolu 256 tal-Kap 16 tal-Ligijiet ta' Malta** li kull korrezzjoni hawn ordnata ghandha ssir mid-Direttur tar-Registru Pubbliku fi zmien ghaxart (10) ijiem minn dakinhar li s-sentenza tghaddi f'gudikat u ghandha ssir bis-sahha ta' kopja vera tas-sentenza li tinghata lilu mir-Registratur tal-Qrati Superjuri, bil-mod preskritt fl-istess dispozizzjonijiet tal-**Kap 16**.

Illi dwar il-kap tal-ispejjez dawn ghandhom jigu sopportati mill-istess konvenuta Donatella Mamo proprio, *stante* li ma jirrizultax mill-provi li tali zball kien imputabbli ghal xi raguni lill-konvenut l-iehor u l-attur.

Moqrija.

-----**TMIEM**-----